



גאווערנאר קעטי האוקאל

אויף תיכף ארויסצוגעבן: 2021/1/11

גאווערנאר האוקאל אנאנסירט פארענדיגונג פון 135 מיליאן דאלארדיגע אינפארסטראקטור פארבעסערונג פראיעקט אויף די I-95 אין וועסטשעסטער קאונטי

פראיעקט קאנצעטרירט אויף די "לעצטע מייל" פון ניו ענגלאנד טרוועי ביז קאנעטיקוט גרעניץ

פארבעסערונגען רעכענען אריין איבערמאכן די ראָוד און ראמפע, אויפשטעלן א וואנט צו אפשטעלן גערוישן און אנדערע פארבעסערונגען צו פארמערן זיכערהייט און פלוס פון טראפיק

גאווערנער קעטי האוקאל האט היינט אנאנסירט די פארענדיגונג פון די 135 מיליאן דאלארדיגע אינפארסטראקטור פארבעסערונג פראיעקט אויף א טייל פון די ניו ענגלאנד טרוועי (I-95) אין וועסטשעסטער קאונטי וואס איז באקאנט אלץ די "לעצטע מייל". די פראיעקט האט זיך אנגעהויבן אין 2018.

דורכאויס די פארגאנגענע פאר צענדליגע יארן, זענען 14 מייל פון די I-95 אין די בראנקס, פעלהעם, ניו ראָושעל, מעמערָאָנקע, העריסאן און ריי איבערגעבויט געווארן. די פראיעקט איז געווען קאנצעטרירט אויף די לעצטע איין-מייל שטרעקע פון עקזיט 22 (פארט טשעסטער - ריי - מיידלענד עוועניו) ביז די קאנעטיקוט סטעיט גרעניץ, וועלכע דינט מער פון 140,000 דרייווער טעגליך.

"מיט אינוועסטירונגען אין קריטישע פראיעקטן ווי די I-95 לעצטע מייל, טוהען מיר נישט נאר העלפן פארשטערקערן ניו יארק'ס עקאנאמיע, נאר מיר פארשטערקערן אויך אונזער ראלע אלץ א נאציאנאלע פירער אין טראנספארטאציע אינפארסטראקטור", האט גאווערנאר האוקאל געזאגט. "די הייוועי פארבעסערונגען זענען קריטיש אינעם זיכער מאכן א זיכערע און פארלעסליכע הייוועי סיסטעם פאר ניו יארקער וועלכע פארן צום ארבעט און פאר באזיכער צו ניו יארק."

"די פארענדיגונג פון די "לעצטע מייל" פראיעקט אויף די I-95 דעמאנסטרירט די טרוועי אויטאריטעט'ס (Thruway Authority) איבערגעגעבנקייט צו אינוועסטירן אין אינפארסטראקטור און צו מאדערניזירן אונזער טראנספארטאציע סיסטעם", האט טרוועי עקזעקיוטיוו דירעקטאר מעטיז דזש. דריסקאל געזאגט. "די שטרעקע פון די I-95 איז איינס פון די פארנומענסטע אויף די טרוועי, און די נויטיגע פארבעסערונגען צו די הויפט ליניע, די אינטערטשענידזש סיסטעם און די לאקאלע אָווערפעס בריקן האבן שוין פון לאנג געדארפט געטוהן ווערן. מיט די פארענדיגונג פון די פראיעקט, קענען דרייווערס יעצט געניסן פון א פארבעסערטע רייזע ערפארונג אין די געגנט."

ECCO III Enterprises Inc פון יאנקערס, NY האט פארענדיגט די דעזיין-ביד-בילד בעסטע ווערט קאנטראקט (אונטער וועלכע די הויפט קאנטראקטאר מאכט קאנטראקטן מיט אנדערע קלענערע פירמעס צו זיכער מאכן אז די פראיעקט ווערט פארענדיגט).

די פראיעקט האט אריינגערעכנט:

I-95 איבערבו

די I-95 הויפט ליניע (פון מייל-שילד 14.1 ביז מייל-שילד 15.0) אין ביידע ריכטונגען איז איבערגעבויט געווארן מיט זיכערהייט פארבעסערונגען ווי צום ביישפיל ברייטערע שאַלדערס, פארבעסערטע צייכענונגען אויף די פערך און די אינסטאלאציע פון ווענט און צוימען.

ראמפע פארבעסערונגען

די געגנט האט א זעקס-ראמפע אינטערטשעינדזש סיסטעם וועלכע פארבינדט זיך מיט די קראָס וועסטשעסטער עקספרעסוועי (I-287) און מיט מידלענד עוועניו אין ריי סיטי און פארט טשעסטער ווילעדזש.

עטליכע ראמפעס זענען פארבעסערט געווארן און פונדאסניי אויסגעשטעלט געווארן צו פארבעסערן די פלוס פון טראפיק:

- די I-287 מזרח-ריכטונג צו I-95 צפון-ריכטונג ראמפע בריק איז ערזעצט געווארן און פונדאסניי אויסגעשטעלט געווארן.
- די ראמפע פון מידלענד עוועניו איז פונדאסניי אויסגעשטעלט געווארן צו זיין דירעקט פארבינדן מיט I-95 אין צפון ריכטונג.
- I-95 דרום-ריכטונג איז פארברייטערט געווארן צו צושטעלן א צוויי-ליניע עקזיט ראמפע צו די I-287 אין מערב ריכטונג.
- פארבעסערונגען זענען געמאכט געווארן צו די I-95 צפון-ריכטונג/מידלענד עוועניו אינטערטשעינדזש.

בריק ערזאץ און פאררעכטונג

די פראיעקט האט אויך אריינגערעכנט ארבעט אויף עטליכע בריקן:

- די גרעיס טשורטש סטריט בריק העכער די I-95 (מייל-שילד 14.46) איז ערזעצט געווארן און [געעפנט געווארן](#) אין ספעטעמבער 2020
- די באסטאן פאָוסט ראָוד בריק (מייל-שילד 13.71), פוירטשעיס סטריט בריק (מייל-שילד 13.48), די בליינד ברוק קאלווערט בריק (מייל-שילד 13.34) און די ביירעם ריווער בריק (מייל-שילד 14.93) זענען פארראכטן געווארן.

סענאטאר שעלי ב. מאיער האט געזאגט, "א געוואלדיגע מאס פון פלאנירונג איז אריינגעגאנגען צו זיכער מאכן אז די קאנסטרוקציע אויף די קריטישע און פארנומענע שטרעקע אויף די טרוועי אדרעסירט זיכערהייט און ארומיגע געגנטער זארגן. איך טוה אפלאדירן די טרוועי אויטאריטעט פארן ארבעטן צוזאמען מיט די שכנים און מיט לאקאלע רעגירונג בעאמטע צו מאכן אז די פראיעקט זאל שטערן די ווייניגסטע מעגליך, און איך בין זיכער אז זיי וועלן פארזעצן צו ארבעטן צוזאמען מיט די קאמיוניטי אין די צוקונפט. מזל טוב פאר די פארענדיגונג פון די 'לעצטע מייל'."

אסעמבלי מיטגליד סטיוו אָוטיס האט געזאגט, "מזל טוב פאר די טרוועי אויטאריטעט, פאר די קאנטראקטארס און ארבייטער וועלכע זענען אנגעקומען צו א גרויסע עררייכונג מיטן פארענדיגן די לעצטע מייל פראיעקט. די פראיעקט איז איינס פון די גרעסטע איבערבו פראיעקטן אין די היסטאריע פון די טרוועי אויטאריטעט. עס איז פלאנירט געווארן פאר צענדליגע יארן און עס איז נויטיג געווען צו אדרעסירן זארגן איבער זיכערהייט און דערנעבנדע געגנטער. א פראיעקט פון די גרויסקייט האט געברענגט שטערונגען צו קאמיוניטיס, געגנטער און דרייווערס, אבער פון די לאקאלע קוק ווינקל האט די

טרוועי אויטאריטעט זיך צוגעפאסט מיט די דעזיין און קאנסטרוקציע סקעדזשול צו אדרעסירן די זארגן וועלכע זענען ארויפגעברענגען געווארן דורכאויס די וועג, און זיי זעצן פאר צו ארבעטן צוזאמען מיט אונז אויף זארגן וועלכע קומען ארויף. איך בין דאנבאר פאר די אוטאריטעט'ס אפרופונג מיטן ארבעטן צוזאמען מיט די שכנים און מיט לאקאלע רעגירונג בעאמטע וואס איך האב געזעהן ערשטהאנטיג דא און איבער די סטעיט.

וועסטשעסטער קאונטי עקזעקיוטיוו דזשאַרדזש לאַטימער האט געזאגט, "אלץ איינער וואס האט געפארן לענגאויס די ניו ענגלאנד טרוועי רוב פון מיין לעבן, בין איך באגייסטערט צו זעהן אז מיר דערנענטערן זיך ענדליך צו די ענדע און מיר פארענדיגן די "לעצטע מייל" פון די לאנג-ערווארטעטע פראיעקט. האבנדיג פארטרעטן אט די געגנט בעפאר די פראיעקט האט זיך אנגעהויבן כמעט 20 יאר צוריק, האב איך צוגעזעהן אלע פון די שוועריגקייטן פארבינדן דערמיט, און אזוי אויך די לייזונגען וועלכע האבן נאכגעפאלגט. די 135 מיליאן דאלארדיגע אינפראסטראקטור פראיעקט, אריינרעכענענדיג די איין-מייל שטרעקע פון פארט טשעסטער און ריי ביז די קאנעטיקוט גרעניץ, האט אריינגערעכנט נויטיגע זיכערהייט פארבעסערונגען ווי צום ביישפיל דאס צולייגן ברייטערע שאַלדערס, איבערגעשריבענע פעך צייכענוגען און די אינסטאלאציע פון זיכערהייט צימען און ווענט. איך וויל באדאנקען אונזערע שותפים ביי די ניו יארק סטעיט טרוועי אויטאריטעט פאר זייער ארבעט אויף עטליכע פארבעסערונגען פארבינדן מיט די פראיעקט, אריינרעכענענדיג די גרעיס טשוירטש סטריט בריק און די באסטאן פאָוסט ראוד בריק — אלע וועלכע האבן געהאט א פאזיטיווע השפעה אויף מענטשן פון וועסטשעסטער קאונטי וועלכע פארן דארט אריבער."

פארט טשעסטער ווילעדזש מענעדזשער, סטוארט ל. ראבין, האט געזאגט, "די ווילעדזש אָוו פארט טשעסטער איז גאר פרייליך צו זעהן די קאנסטרוקציע אויף די "לעצטע מייל" קומענדיג צו אן ענדע. די בענעפיטן צו אונזערע איינוואוינער און שכנים, און אזוי אויך צו די דרייווערס וועלכע באזוכן די פארט טשעסטער ווילעדזש כדי צו טוהן ביזנעס מיט אונזערע פילע רעסטוראנטן און געשעפטן, וועלן יעצט קענען פארן פון און צו אונזער ווילעדזש פיל זיכערער א דאנק אלע פון די פארבעסערונגען וועלכע זענען געמאכט געווארן אין לויף פון די פראיעקט."

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418